



सामयिक प्रवेश परीक्षा (CET) बाबत उमेदवारांकरिता तसेच दिव्यांग उमेदवारांकरिताच्या मार्गदर्शक सूचना

डॉ. बाबासाहेब आंबेडकर संशोधन व प्रशिक्षण संस्था (बार्टी), आदिवासी संशोधन व प्रशिक्षण संस्था (टीआरटीआय), छत्रपती शाहू महाराज संशोधन व प्रशिक्षण संस्था (सारथी), महात्मा ज्योतिबा फुले संशोधन व प्रशिक्षण संस्था (महाज्योती) आणि आण्णा भाऊ साठे संशोधन व प्रशिक्षण संस्था (आर्टी) या स्वायत्त संस्थांच्या विविध योजनांच्या अंमलबजावणीच्या अनुषंगाने निश्चित करण्यात आलेल्या सर्वकष धोरणांतर्गत बार्टी, पुणे मार्फत लाभार्थी निवडीकरीता ऑनलाईन स्वरूपात सामयिक प्रवेश परीक्षा (Common Entrance Test) घेण्यात येणार आहे. त्याकरीता उमेदवारांसाठी महत्वाच्या मार्गदर्शक सूचना पुढीलप्रमाणे

❖ **परीक्षेच्या वेळी उमेदवारांनी करावयाच्या कार्यवाही बाबत**

१. दिनांक १०/०९/२०२५ रोजी बार्टी, पुणे संकेतस्थळावर प्रसिद्ध केलेल्या निर्धारित वेळापत्रकानुसार ऑनलाईन परीक्षा घेण्यात येणार असून कोणत्याही परिस्थितीत दिनांक व वेळ बदलून मिळणार नाही याची नोंद घ्यावी.
२. परीक्षा केंद्रावर उपस्थितीकरीता निर्धारित केलेल्या वेळेत उपस्थित राहणे अनिवार्य आहे. उशिरा येणाऱ्या विद्यार्थ्यांना परीक्षा केंद्रावर प्रवेश दिला जाणार नाही याची नोंद घ्यावी.
३. ऑनलाईन अर्ज प्रणालीच्या पोर्टल वरून डाऊनलोड करून प्रिंट केलेले मुळ स्वरूपातील प्रवेश पत्र (Admit card) परीक्षेच्या वेळी सादर करणे अनिवार्य आहे. अन्यथा प्रवेश नाकारला जाईल.
४. उमेदवारांची तपासणी/झडती (Frisking), ओळख पत्र पडताळणी करणे, सूचना देणे इ. स्वरूपाच्या कार्यवाहीसाठी परीक्षा केंद्रावर प्रत्यक्ष परीक्षा सुरु होण्याच्या वेळेपूर्वी किमान १ तास अगोदर उपस्थित राहणे आवश्यक आहे.
५. प्रवेशपत्रावर नमूद केलेले परीक्षा केंद्राचे ठिकाणाबाबत आगाऊ माहिती घेण्याची सर्वस्वी जबाबदारी संबंधीत उमेदवारांची असेल. कोणत्याही परिस्थितीत परीक्षा केंद्र बदलून मिळणार नाही.
६. परीक्षेच्या दिवशी ऐनवेळी उदभवू शकणाऱ्या अडचणी लक्षात घेऊन वेळेच्या पुरेसे अगोदर आपल्या प्रवेश पत्रावर नमूद केलेल्या परीक्षा केंद्रावर उपस्थित राहण्याची सर्वस्वी जबाबदारी उमेदवारांची असेल.
७. परीक्षा कक्षामध्ये शेवटच्या प्रवेशासाठी विहित केलेल्या वेळेनंतर कोणत्याही परिस्थितीत अथवा कोणत्याही कारणास्तव उमेदवारांना प्रवेश दिला जाणार नाही.
८. परीक्षा केंद्राच्या आवारामध्ये पालक, मित्र, नातेवाईक अथवा अन्य यांना प्रवेश अनुज्ञेय नाही.
९. परीक्षेच्या वेळी मादक व अंमली पदार्थांचे प्राशन केलेले आढळल्यास उमेदवारावर उचित कार्यवाही करण्यात येईल.
तसेच संबंधित उमेदवाराला बार्टी, सारथी, महाज्योती, टीआरटीआय आणि आर्टी या संस्थांच्या आयोजित पुढील सर्व परीक्षा निवडीकरीता प्रतिरोधीत करण्यात येईल.
१०. उमेदवाराचे परीक्षेच्या वेळी ओळखीच्या पुराव्यासाठी आधारकार्ड, निवडणूक आयोगाचे ओळखपत्र, पासपोर्ट, पॅनकार्ड, ड्रायव्हिंग लायसन्स यापैकी कोणतेही एक छायाचित्र व मजकूर सुस्पष्ट दिसेल असे मूळ ओळखपत्र सादर करणे अनिवार्य आहे.
११. नावामध्ये बदल केलेला असल्यास विवाह निबंधक यांनी दिलेला दाखला (विवाहित स्त्रियांच्या बाबतीत), नावात बदल झाल्यासंबंधी अधिसूचित केलेले राजपत्र किंवा राजपत्रित अधिकारी यांच्याकडून नावात बदल झाल्यासंबंधीचा दाखला परीक्षेच्या वेळी सादर करणे आवश्यक आहे.

१२. परीक्षा कक्षामध्ये फक्त काळ्या/निळ्या शाईचा पेन (केवळ ज्या परीक्षेला कच्चे काम (Rough work) करणे गरजेचे आहे अशा परीक्षेकरीता) मूळ वैध ओळखपत्र (मुद्दा क्र.१० मधील कोणतेही एक), ऑनलाईन अर्ज प्रणालीच्या पोर्टल वरून डाऊनलोड करून प्रिंट केलेले प्रवेश पत्र (Admit card) , पाण्याची (पारदर्शक) बाटली, एवढेच साहित्य घेऊन जाण्यास परवानगी असेल.
१३. परवानगी नसलेले अन्य कोणतेही साहित्य (पाऊच, बॅग्स, पुस्तक इ.) परीक्षा कक्षामध्ये नेण्यास सक्त मनाई आहे.
१४. स्मार्ट वॉच, डिजिटल वॉच, मायक्रोफोन, मोबाईल, कॅमेरा अंतर्भूत असलेली कोणत्याही प्रकारची साधने, ब्लूटूथ, कोणतेही इलेक्ट्रॉनिक उपकरणे, परिगणक (Calculator) इ. परीक्षा कक्षात, स्वतःजवळ बाळगण्यास, त्याचा वापर करण्यास किंवा त्याच्या वापरासाठी इतरांची मदत घेण्यास सक्त मनाई आहे. उमेदवाराकडे नमूद कोणत्याही प्रकारची वस्तू आढळून आल्यास संबंधित उमेदवारास बाटी, सारथी, महाज्योती आणि टीआरटीआय या संस्थांच्या आयोजित पुढील सर्व परीक्षा निवडीकरीता प्रतिरोधीत करण्यात येईल.
१५. परवानगी नाकारलेले कोणत्याही प्रकारचे अनधिकृत साहित्य/साधन यांच्या सुरक्षिततेची जबाबदारी संबंधित उमेदवाराची राहिल. यासंदर्भात कोणत्याही नुकसानीस शासन/स्पर्धा परीक्षा पूर्व प्रशिक्षण कार्यक्रम अंमलबजावणी व सनियंत्रण समिती/बाटी, सारथी, महाज्योती आणि टीआरटीआय या संस्था / परीक्षा केंद्र व्यवस्थापन जबाबदार राहणार नाही.
१६. परीक्षा कालावधी संपल्यानंतर पर्यवेक्षकाच्या परवानगीशिवाय उमेदवाराला स्वतःचे आसन सोडता येणार नाही.
१७. प्रस्तुत प्रवेश पत्र (Admit card) परीक्षेच्या प्रवेशासाठी निर्गमित करण्यात आले असून परीक्षेस प्रवेश दिला, म्हणून बाटी, सारथी, महाज्योती, टीआरटीआय व आटी या संस्थानी उमेदवारी स्वीकारली, असा अर्थ होत नाही.

❖ गैरप्रकार / गैरप्रकारचे प्रयत्न प्रकरणी कारवाई

स्पर्धा परीक्षा पूर्व प्रशिक्षण कार्यक्रम अंमलबजावणी व सनियंत्रण समितीव्दारे आयोजित केलेल्या सामयिक प्रवेश परीक्षा (CET) अनुषंगाने उमेदवार नसलेल्या व्यक्तींनी केलेल्या पुढील कृतींना गैरप्रकार / गैरकृत्य समज्यात येईल-

१. अर्जात हेतूपुरस्कृत खोटी माहिती देणे किंवा खरी माहिती दडवून ठेवणे किंवा त्यात बदल करणे किंवा खाडाखोड केलेले वा बनावट अथवा विहित पद्धतीने वितरीत न करण्यात आलेले दाखले/कागदपत्रे सादर करणे.
२. सामयिक प्रवेश परीक्षा (CET) करीता स्पर्धा परीक्षा पूर्व प्रशिक्षण कार्यक्रम अंमलबजावणी व सनियंत्रण समिती किंवा बाटी, सारथी, महाज्योती, आणि टीआरटीआय या संस्थांमार्फत नियुक्त करण्यात आलेल्या कोणत्याही व्यक्तीस उदा. परीक्षा निरीक्षक, पर्यवेक्षक, सेवा पुरवठादार संस्थेचे कर्मचारी, सुरक्षा कर्मचारी इ. यांना त्रास देणे, धमकावणे अथवा शारीरिक इजा करणे अथवा तसा प्रयत्न करणे.

३. परीक्षा केंद्रावर अथवा परीक्षा केंद्राच्या परिसरात कोणत्याही प्रकारचा अडथळा निर्माण करणे, घोषणाबाजी करणे, इतर उमेदवारांना धमकावणे इत्यादी प्रकारचे गैरवर्तन करणे.
४. परीक्षा केंद्रावर अथवा परीक्षा केंद्राच्या परिसरातील पायाभूत सुविधा / सामग्री यांची कोणत्याही प्रकारची नासधूस करणे अथवा विद्रुप करण्याचा प्रयत्न करणे.
५. तोतयेगिरी करणे अथवा करण्याचा प्रयत्न करणे आणि / अथवा कोणत्याही तोतया व्यक्तीची मदत घेणे अथवा मदत घेण्याचा प्रयत्न करणे.
६. एखाद्या विशिष्ट निर्णयासाठी संघटितपणे अथवा असंघटीतपणे कोणत्याही माध्यातून शासन / बार्टी, सारथी, महाज्योती किंवा टीआरटीआय या संस्थावर दबाब आणणे अथवा दबाब आणण्याचा प्रयत्न करणे.
७. सामयिक प्रवेश परीक्षा (CET) च्या अनुषंगाने मुद्रित, इलेक्ट्रॉनिक, डिजिटल, आणि समाज माध्यमांद्वारे स्पर्धा परीक्षा पूर्व प्रशिक्षण कार्यक्रम अंमलबजावणी व सनियंत्रण समितीवर किंवा बार्टी, सारथी, महाज्योती आणि टीआरटीआय या संस्थावर चुकीचे आरोप करणे, अधिकारी / कर्मचारी यांच्या विरुद्ध निदर्शने, घोषणाबाजी करणे यांचा समावेश असेल.

❖ दिव्यांग उमेदवारांकरीता मार्गदर्शक सूचना

१. लेखनिक आणि / अथवा अनुग्रह कालावधीची (Compensatory Time) सुविधा घेण्याकरीता लक्षणीय (Benchmark) दिव्यांगत्व किमान ४०% असलेल्या उमेदवाराने शासनाकडून वेळोवेळी विहित करण्यात आलेल्या नमुन्यातील वैध दिव्यांगत्वाबाबतचे प्रमाणपत्र (Certificate of Disability) धारण करणे आवश्यक आहे.
२. लेखनिकाची आणि / अथवा अनुग्रह कालावधीची आवश्यकता असलेल्या उमेदवाराने विहित करण्यात आलेले दिव्यांगत्वामुळे उमेदवार स्वतःउत्तरे लिहिण्यासाठी सक्षम नसल्याबाबतचे विहित प्राधिकाऱ्याने प्रमाणित केलेले प्रमाणपत्र (Certificate regarding physical limitation in an examination to write) धारण करणे आवश्यक आहे.
३. परीक्षेच्या वेळी लेखनिकाची तसेच अनुग्रह कालावधीची (Compensatory Time) आवश्यकता असल्यास उमेदवारांनी ऑनलाईन अर्ज सादर करताना माहिती भरणे बंधनकारक आहे. ज्या विद्यार्थ्यांनी याबाबत ऑनलाईन अर्जात लेखनिकाची तसेच अनुग्रह कालावधी आवश्यक असल्याचे नमूद केलेले आहे त्यांनाच लेखनिक व अनुग्रह कालावधीचा लाभ घेता येईल.
४. लेखनिकाची मदत घेणाऱ्या उमेदवाराने परीक्षेच्या वेळी परीक्षा केंद्रावर खालील कागदपत्रे सादर करणे अनिवार्य आहे.-
 - १) शासनाकडून कायमस्वरूपी दिव्यांगत्व किमान ४०% असल्याबाबत दिव्यांगत्वाचे प्रमाणपत्र (Certificate of Disability)
 - २) दिव्यांगत्वामुळे उमेदवार स्वतः उत्तरे लिहिण्यासाठी सक्षम नसल्याबाबतचे विहित प्राधिकाऱ्याने प्रमाणित केलेले प्रमाणपत्र (Certificate regarding physical limitation in an examination to write)

- ३) सदर माहितीपत्रकातील नमूद नमुना क्र.१ चे प्रमाणपत्र
- ४) लेखनिकाचे मूळ आधार कार्ड (ओळख पडताळणीसाठी)
५. परीक्षेच्या वेळी पात्र दिव्यांग उमेदवारांना परीक्षेच्या प्रत्येक तासासाठी २० मिनिटे याप्रमाणे अनुग्रह कालावधी (Compensatory Time) अनुज्ञेय राहिल याकरिता सदर माहितीपत्रकातील नमुना क्र.२ चे प्रमाणपत्र सादर करणे बंधनकारक असेल.
६. लेखनिक यांची शैक्षणिक पात्रता इयत्ता १० वी किंवा उमेदवार ज्या सामयिक प्रवेश परीक्षेकरीता पात्र आहे. त्या परीक्षेच्या किमान शैक्षणिक पात्रता निकषापेक्षा जास्त नसावी.
७. लेखनिकाने परीक्षेच्या वेळी आधारकार्ड, निवडणूक आयोगाचे ओळखपत्र, पासपोर्ट, पॅनकार्ड, ड्रायव्हिंग लायसन्स यापैकी कोणतेही एक मूळ ओळखपत्र सादर करणे अनिवार्य आहे.
८. लेखनिकाने दिव्यांग उमेदवारास केवळ प्रश्न वाचण्यास तसेच उमेदवाराने सांगितलेले उत्तर निवडण्यास मदत करणे अपेक्षित आहे. उत्तराच्या निवडीबाबत लेखनिकाने कोणत्याही प्रकारे हस्तक्षेप/मार्गदर्शन/सूचना करू नये.
९. लेखनिकाने परीक्षा प्रश्नोत्तराबाबत अथवा इतर कोणत्याही विषयी इतर उमेदवारांशी लेखनिकांशी चर्चा/गप्पा करू नये.
१०. लेखनिक व उमेदवार यांच्यामधील संभाषणामुळे परीक्षेची शांतता कोणत्याही प्रकारे भंग होणार नाही, अथवा इतर उमेदवारांशी एकग्रता भंग होणार नाही, याची दक्षता घेण्याची जबाबदारी उमेदवाराची राहिल.
११. दिव्यांग उमेदवार व लेखनिक यांना स्पर्धा परीक्षा पूर्व प्रशिक्षण कार्यक्रम अंमलबजावणी व सनियंत्रण समितीच्या सर्व सूचना/नियम लागू राहतील.

वरील सर्व सूचनांचे तसेच परीक्षेच्या वेळी देण्यात येणाऱ्या सर्व सूचनांचे काटेकोरपणे पालन करण्यात यावे. अन्यथा स्पर्धा परीक्षा पूर्व प्रशिक्षण कार्यक्रम अंमलबजावणी व सनियंत्रण समितीच्या सूचनांचे उल्लंघन समजून आयोजित सर्व परीक्षा व निवडीकरिता कायमस्वरूपी अथवा ठराविक कालावधीसाठी प्रतिरोधित (Debar) करण्यात येईल.

(परीक्षा केंद्रावर परीक्षेपूर्वी परीक्षा निरीक्षक, पर्यवेक्षक यांच्याकडे सादर करावयाचे कागदपत्रे)

नमुना क्र.-१

लेखनिकाची मदत घेणाऱ्या उमेदवाराने लेखनिकासह द्यावयाचे संयुक्त प्रमाणपत्र

१. सामयिक प्रवेश परीक्षेचे नाव : अ).....
ब).....
क).....
ड).....

लेखनिकाचा
पासपोर्ट आकाराचा
फोटो या ठिकाणी
चिकटवावा.

२. उमेदवाराचे नाव :.....
३. प्रोफाईलमधील नोंदणीकृत भ्रमणध्वनी क्र.(मोबाईल नं.).....
४. प्रोफाईलमधील नोंदणीकृत ई-मेलडी.....
५. लेखनिकाचे नाव.....
६. लेखनिकाचा जन्म दिनांक.....
७. लेखनिकांचा आधार क्रमांक.....
८. लेखनिकाचा भ्रमणध्वनी क्र.(मोबाईल नं.).....
९. लेखनिकाची शैक्षणिक अर्हता.....

प्रमाणपत्र

आम्ही.....(उमेदवाराचे नाव) सामयिक प्रवेश परीक्षेकरीता पात्र उमेदवार व..... (लेखनिकाचे नाव) उमेदवाराचा लेखनिक, खालीलप्रमाणे प्रतिज्ञापत्र सादर करतो/करते की,

१. उपरोक्त नमूद माहिती सत्य व बिनचूक आहे. दिव्यांग उमेदवारांकरीता मार्गदर्शक सूचना आम्ही वाचल्या असून त्यांचे काटेकोरपणे पालन करण्याबाबत हमी देतो.
२. दिव्यांग उमेदवारांना लेखनिक पुरविण्यासंदर्भातील सूचनांनुसार उमेदवाराला लेखनिकाची आवश्यकता आहे.
३. विहित दिव्यांगत्वाबाबतचे सक्षम प्रधिकाऱ्याने प्रदान केलेले वैध प्रमाणपत्र उपलब्ध असून ते कोणत्याही टप्प्यावर चौकशीच्या वेळी सादर करण्यात येईल.
४. उमेदवार व लेखनिक एकाच परीक्षेकरीता उमेदवार नाहीत.
५. लेखनिकाची मदत घेण्याबाबत अथवा अनुग्रह कालावधी घेण्याबाबत विहित निकषांची उमेदवाराकडून पूर्तता होत नाही अथवा उमेदवाराने स्वतःबद्दल तसेच लेखनिकाबद्दल दिलेली माहिती चुकीची/खोटी असल्याचे अथवा उमेदवाराकडून अथवा लेखनिकाकडून कोणतीही माहिती दडवून ठेवल्याचे कोणत्याही टप्प्यावर निदर्शनास आल्यास उमेदवाराची तसेच लेखनिकाची उमेदवारी रद्द करून उमेदवारास व लेखनिकास स्पर्धा परीक्षा पूर्व प्रशिक्षण कार्यक्रम अंमलबजावणी व सनियंत्रण समितीच्या सूचनांचे उल्लंघन समजून आयोजित सर्व परीक्षा व निवडीकरीता कायमस्वरूपी प्रतिरोधित (Debar) करण्यात येईल.

उमेदवाराची स्वाक्षरी/अंगठा.....

लेखनिकाची स्वाक्षरी.....

दिनांक.....

दिनांक.....

नमुना क्र.२

अनुग्रह कालावधीची (Compensatory Time) मागणी करणाऱ्या उमेदवाराने द्यावयाचे प्रमाणपत्र

१. सामयिक प्रवेश परीक्षेचे नाव : अ).....
ब).....
क).....
ड).....
२. उमेदवाराचे नाव.....
३. प्रोफाईलमधील नोंदणीकृत भ्रमणध्वनी क्र. (मोबाईल नं.).....
४. प्रोफाईलमधील नोंदणीकृत ई-मेलडी.....

प्रमाणपत्र

मी.....(उमेदवाराचे नाव) खालीलप्रमाणे प्रतिज्ञापत्र करतो की,

१. उपरोक्त नमूद माहिती सत्य व बिनचूक आहे. दिव्यांग उमेदवारांना अनुग्रह कालावधी (Compensatory Time) पुरविण्यासंदर्भात स्पर्धा परीक्षा पूर्व प्रशिक्षण कार्यक्रम अंमलबजावणी व सनियंत्रण समितीने दिलेल्या सर्व सूचना मी वाचल्या असून त्याचे काटेकोरपणे पालन करण्याबाबत हमी देतो.
२. विहित दिव्यांगत्वाबाबतचे सक्षम प्रधिकाऱ्याने प्रदान केलेले वैध प्रमाणपत्र उपलब्ध असून ते कोणत्याही टप्प्यावर चौकशीच्या वेळी सादर करण्यात येईल.
३. उमेदवाराला नियमानुसार प्रत्येक तासाला २० मिनिटांचा अनुग्रह वेळेसाठी (Compensatory Time) पात्र आहे, याची मला जाणीव आहे.
४. अनुग्रह वेळ (Compensatory Time) घेण्याबाबत विहित निकषांची उमेदवारांकडून पूर्तता होत नाही अथवा उमेदवाराने माहिती लपवून अनुग्रह वेळेचा (Compensatory Time) गैरफायदा घेतल्यास अथवा चुकीची/खोटी माहिती दिल्याचे निदर्शनास आल्यास उमेदवाराची उमेदवारी रद्द करून स्पर्धा परीक्षा पूर्व प्रशिक्षण कार्यक्रम अंमलबजावणी व सनियंत्रण समितीच्या सूचनांचे उल्लंघन समजून आयोजित सर्व परीक्षा व निवडीकरीता कायमस्वरूपी प्रतिरोधित (Debar) करण्यात येईल.

उमेदवाराची स्वाक्षरी / अंगठा.....

दिनांक.....